

قعدہ اخیرہ کرنے کے بعد بھولے سے کھڑا ہونے کے بعد یاد آگیا، تو کیا کیا جائے؟

مجیب: مولانا سید مسعود علی عطاری مدنی

فتویٰ نمبر: Web-1928

تاریخ اجراء: 14 ربیع الاول 1446ھ / 19 ستمبر 2024ء

دارالافتاء اہلسنت

(دعوت اسلامی)

سوال

نماز کے قعدہ اخیرہ میں تشہد کے بعد درود پاک و دعا پڑھ کے بھولے سے کھڑے ہو گئے، کھڑے ہونے کے بعد یاد آیا کہ سلام پھیرنا تھا اور کھڑے ہو گئے ہیں، تو اس صورت میں کیا کرنا چاہئے؟

بِسْمِ اللّٰهِ الرَّحْمٰنِ الرَّحِیْمِ

اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

پوچھی گئی صورت میں یاد آجانے پر فوراً بیٹھ جائے اور سجدہ سہو کرے، سجدہ سہو کرنے کے بعد پھر تشہد پڑھے اور اپنی نماز مکمل کرے۔

یہاں سجدہ سہو لازم ہونے کی وجہ سلام میں تاخیر کا پایا جانا ہے۔ اس کے متعلق منیۃ المصلیٰ میں ہے: ”لو قام الی الخامسة ساہیا ینجب بمجرد القیام“ یعنی اگر کوئی پانچویں رکعت کی طرف بھولے سے کھڑا ہو گیا، تو صرف

کھڑے ہوتے ہی سجدہ سہو واجب ہو جائے گا۔ (منیۃ المصلیٰ مع حلبہ، ملقط، جلد 2، صفحہ 440، مطبوعہ: بیروت)

منیۃ المصلیٰ کی عبارت ”ینجب بمجرد القیام“ کے تحت حلبی کبیری میں ہے: ”تاخیر الواجب وهو التشہد او

السلام فی صورة القیام“ یعنی (یہاں سجدہ سہو واجب ہونے کی وجہ) واجب میں تاخیر ہے اور وہ (قعدہ کئے بغیر)

کھڑے ہونے کی صورت میں تشہد اور (قعدہ کرنے کے بعد) کھڑے ہونے کی صورت میں سلام ہے۔ (حلبی کبیری،

صفحہ 430، مطبوعہ: کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net